

## امام البناؒ کا اسلوب تفسیر

فتح اللہ عبدالباقي

امام حسن البناؒ کو قرآنی شخصیت کے لقب سے نوازا گیا ہے۔ انہوں نے نہ صرف اسلام کی نشاناتِ ثانیہ کے لیے مثالی مردانی کا رتیار کیے بلکہ تفسیر، حدیث، فقہ، سیرت اور بہت سے دیگر موضوعات پر قلم اٹھایا اور ایک قابل تقدیر علمی ذخیرہ چھوڑا۔

امام حسن البنا شہیدؒ اگرچہ پورے قرآن مجید کی تفسیر تو نہ لکھ پائے، لیکن تقریباً ۱۵ برس تک مختلف جرائد میں قرآنی آیات کی تفسیر و توضیح کرتے رہے۔ یہ تفسیری لوازمه تین خیم کتابوں کی صورت میں مرتب ہو کر شائع ہو چکا ہے۔ ان میں سے ۳۶۶ صفحات پر مشتمل ایک مجموعہ مقاصد القرآن الکریم ان کے بیٹے احمد سعیف الاسلام البنا کا مرتب کردہ ہے، جب کہ باقی ”دو مجموعے التفسیر اور خواطر من وحی القرآن“ ستاد جمعہ میں نے مرتب کیے ہیں۔

اس امر کا تذکرہ دلچسپی سے خالی نہ ہوگا کہ امام حسن البناؒ کی یہ خواہش تھی کہ وہ اپنے تحریکی ساتھیوں کی تربیت اور اصلاح معاشرہ کے عمومی مقاصد کو سامنے رکھتے ہوئے قرآن مجید کی ایک عام فہم تفسیر لکھیں۔

انہوںی مجلہ الشہاب کے پہلے شمارے میں انہوں نے اپنی تفسیری کاوشوں کا پہلی منظر بیان کرتے ہوئے لکھا: ”قرآن مجید اسلام کا اولین اور اہم ترین ماغذہ ہے۔ اس ناتے سے اس مجلے کے صفحات کا تفسیر قرآن اور علوم قرآن سے آراستہ ہونا ایک لازمی امر ہے۔ میں ایک طویل عرصے تک سوچتا رہا کہ تفسیر قرآن کے وسیع میدان میں کس دروازے سے داخل ہوا جائے؟ آخر کار یہ طے کیا کہ سید رشید رضا مرحوم کی تفسیر المنار کی تکمیل کی جائے۔ چنانچہ ۱۸ مئی

۱۹۳۹ء سے، جب علامہ رشید رضا کا مجلہ المnar الاخوان کے سپرد کیا گیا، میں نے سورہ رعد کی تفسیر لکھنے سے اس سمت قلم اٹھایا۔ لیکن اخوان کے زیر انتظام اس وقوع علمی و دینی مجھے کے صرف چھے شمارے شائع ہو پائے تھے کہ حکومت نے اس کی اشاعت پر پابندی لگادی۔ یوں تفسیر کا یہ سلسلہ منقطع ہو گیا۔ اس موقع پر میرے ذہن میں یہ نیمیال آیا کہ تفسیر المnar کی تکمیل بہت وقت چاہتی ہے، اس لیے اس کی تکمیل ان علماء کرام پر چھوڑ دینی چاہیے، جن کے پاس نسبتاً زیادہ وقت ہے اور جو اس کام کی تکمیل کے لیے مناسب قدرت والہیت بھی رکھتے ہیں۔ اب میں نے اپنے ذاتی اسلوب میں قرآنی آیات کی تشریح و توضیح کا آغاز کیا ہے۔ میرا عزم ہے کہ سورہ فاتحہ سے شروع کر کے اللہ تعالیٰ کے عطا کردہ فہم کے مطابق، درجہ بدرجہ آخرت کمکل قرآن مجید کی تفسیر لکھوں۔ ارادہ ہے اس تفسیر میں قرآن کے عمومی مقاصد کو مسلسل پیش نظر رکھا جائے۔ ترتیب آیات کی حکمت، موضوع کی وحدت اور عمومی فوائد ساتھ و اخراج کیے جائیں۔ اللہ تعالیٰ کی نصرت شامل حال رہی تو اس تفسیری مجموعے کا عنوان مقاصد القرآن الکریم ہو گا۔

ہفت روزہ الاخوان المسلمين کے پہلے شمارے، ۱۵ جون ۱۹۳۳ء سے انھوں نے اس تفسیر کے لکھنے کا باقاعدہ آغاز کیا اور یہ با برکت سلسلہ ۱۲ مارچ ۱۹۳۸ء تک برابر جاری رہا۔ مجلہ الاخوان المسلمين کے علاوہ دیگر مجلات النضال، النذیر اور الشہاب میں بھی یہ تفسیری دروس شائع ہوتے رہے۔

### احوالِ تفسیر

تفسرین قرآن کے ہاں ہمیں مختلف مکاتب فکر ملتے ہیں۔ بعض مفسرین نے صرف احکام القرآن کو بنیاد بنا�ا ہے۔ بعض نے لغوی، صرفی اور نحوی مباحث کو ترجیح دی ہے۔ بعض تفاسیر کلامی انداز کی ہیں اور بعض متصوفانہ رنگ میں لکھی گئی ہیں۔ بعض تفاسیر قرآن کے علمی اعجاز کو واضح کرتی ہیں اور بعض قرآن کی ادبی شان کو اجاگر کرتی ہیں۔ ہر مفسر کا اپنا رنگ ہے اور ہر تفسیر کا اپنا دائرہ۔ ان سب کے پہلو بہ پہلو یہ مفسرین بھی نظر آتے ہیں، جنہوں نے قرآن مجید کو ایک زندہ، تحریکی اور انسانی کتاب کے طور پر دنیا کے سامنے پیش کیا ہے۔ وہ قرآن کو رہنمائے زندگی کے طور پر اس طرح پیش کرتے ہیں کہ اس کی تعلیمات ایک جیتے جا گئے معاشرے کی عملی تصویر پیش کر

دیتی ہیں۔ امام حسن البیان بھی انھی مفسرین کی صفت میں کھڑے نظر آتے ہیں۔ خود ان کے اپنے الفاظ میں: میری نظر میں اللہ تعالیٰ کی کتاب کی تفسیر کا مقصد یہ ہے کہ آیات قرآنی کے مطالب کو اس انداز سے واضح کیا جائے کہ قاری کو آیت کا درست مفہوم اور صحیح مراد صحیح میں آجائے، اور اس کے ساتھ ساتھ وہ اس کا درست طور پر ایسا اثر قبول کرے کہ جس کے نتیجے میں اس کی زندگی بدلتے ہیں۔ مزید یہ کہ اس آیت میں جو اکام بیان ہوئے ہیں، یا اس میں جو عبرت اور نصیحت کے پہلو ہیں، ان سے خوب واقف ہو جائے۔ (ہفت روزہ الاخوان المسلمين، ۱۵ جون ۱۹۳۳ء)

الاخوان المسلمين کے پہلے شمارے میں انھوں نے درج ذیل ۱۰ بنیادی اصولوں کا ذکر کیا جو ان کے مطابق تفسیر کرتے ہوئے ان کے پیش نظر ہیں گے۔ ان کے نزد یہ ان اصولوں کا پر عمل، مختصر وقت اور کم محنت سے تفسیر قرآن کے حقیقی مقصد کے حصول میں معاون ہوگا:

۱- مفردات قرآنی (الفاظ و کلمات) کی مختصر لغوی توضیح اور تراکیب (نحوی) کا اجمالی بیان۔

۲- مطالب کی وضاحت کے لیے آسان اور سلیمانی زبان کا استعمال، اور معانی و مطالب کے بیان میں توازن و اعتدال۔

۳- (قرآن مجید میں مذکور) واقعات اور عقاص سے متعلقہ لواز میں کی مناسبت چھان بین، یعنی صرف انھی تفصیلات کا ذکر جن کا آیات قرآنی سے کوئی نہ کوئی تعلق ہو اور جس کی تائید میں دلیل اور ثبوت موجود ہو۔

۴- قرآن مجید کے معانی کو انسان کی روزمرہ زندگی کے مختلف علمی، اجتماعی اور اخلاقی پہلوؤں سے جوڑنا۔

۵- اسباب نزول کا ذکر اور آیات کے ساتھ ان کا ارتباط واضح کرنا۔

۶- زیر تفسیر آیت سے متعلقہ احادیث کا ذکر جن سے ان کی صحیح مراد اور مفہوم واضح ہوتا ہو۔

۷- زیر تفسیر آیت قرآنی سے عبرت اور نصیحت کے پہلو اور فقہی احکام کا استنباط۔

۸- اختلافی مسائل میں اعتدال کی راہ اختیار کرنا، تاویلات، بے جا بحث اور کٹ جھیت سے مکمل احتراز کرنا اور مختلف آراء میں سے کسی ایک راء کے حق میں بے جا تعصب کا مظاہرہ نہ

کرنا۔

۹۔ تفسیر کے اختتام پر بعض لغوی اور اصولی مباحث کا اضافہ کرنا، تاکہ اس میں مزید بحث کے متنی افراد کو تحقیقی مواد سکے۔

۱۰۔ بعض مفسرین جن مغالطوں کا شکار ہوئے ہیں، ان سے خبردار کرنا اور مختلف شبہات کا ازالہ کرنا تاکہ مخصوص اغراض رکھنے والے انھیں کسی آیت قرآنی پر اعتراض کا ذریعہ نہ بنالیں۔

امام حسن البیان ایک بلند پایہ عارف ربانی اور صاحب نظر محقق تھے۔ آپ قرآن کو سمجھنے کے طریقے کی نشان دہی فرماتے ہوئے لکھتے ہیں: ایک دفعہ مجھ سے میرے ایک ساتھی نے دریافت کیا کہ قرآن کریم کی سب سے اچھی اور بہترین تفسیر کوں ہی ہے، اور قرآن فتحی کا آسان ترین طریقہ کیا ہے؟ مجھے اللہ تعالیٰ نے ان کے اس سوال کا جواب ایک لفظ میں سمجھا دیا اور میں نے کہا: قلبک یعنی قرآن پاک کی بہترین تفسیر اور قرآن کریم سمجھنے کا بہترین طریقہ آپ کا دل ہے۔

بلاشہمہ مومن کا دل ہی اللہ تعالیٰ کی کتاب کی عمدہ ترین تفسیر اور اس کو سمجھنے کا میاب ترین ذریعہ ہے۔ اس لیے کہ جب ایک بندہ مومن تدریخ و انجام اور نہایت عاجزی اور خشوع کے ساتھ اپنے دل کی پرائیگی کو دور کرتے ہوئے انتہائی یکسوئی کے ساتھ قرآن پاک کی تلاوت کرتا ہے اور اللہ تعالیٰ سے رشد و ہدایت کی درخواست کرتے ہوئے دست بہ دعا ہوتا ہے، اور ساتھ ہی ساتھ رسول اکرم صلی اللہ علیہ وسلم کی سیرت پاک کو پیش نظر کرتے ہوئے شان نزول کو اس کے ساتھ جوڑ دیتا ہے تو احوال اس وقت وہ قرآن کریم کے حقیقی فہم کو پالیتا ہے۔ اس کے بعد اگر وہ تفسیر کی کسی خاص کتاب کا مطالعہ کرتا بھی ہے تو وہ صرف اور صرف اس لیے ہوتا ہے کہ کسی مشکل لفظ کے معنی یا کسی مبہم ترکیب کو سمجھے یا پھر قرآن کے فہم اور اس کے معانی کے ادراک کے لیے اپنی علمی صلاحیت و ثقاہت کو بڑھائے۔ گویا کہ قرآن فتحی کے مذکورہ طریقے کو اختیار کرنے کے بعد کتب تفسیر کا مطالعہ فہم قرآن میں مدد و معاون کے طور پر ہوتا ہے۔ ایسی قرآن فتحی پھر اس شخص کے لیے اس نور کی مانند بن جاتی ہے جو کہ ہمیشہ اس کے دل کی دنیا کو منور کیے رکھتا ہے، اور اس کی کرنوں کی بدولت اس کو دنیا اور آخرت دونوں میں روشنی نصیب ہو جاتی ہے۔

حسن البیان اکثر محمد عبدہ کی اس وصیت کا حوالہ دیا کرتے تھے جس میں انھوں نے کہا تھا:

”قرآن پاک کی تلاوت مسلسل اور مداومت کے ساتھ کیا کرو۔ اس کے اوامر اور نواعی کو اسی طرح سمجھنے کی کوشش کرو، اور اس مبارک کتاب سے نصائح اور دروس اسی طریق پر تلاش کرو جس طرح کہ نزول وحی کے ایام میں صحابہ کرامؐ سمجھا کرتے تھے۔ کسی مشکل لفظ کو سمجھنے یا کسی مبہم ترکیب کے حل کے علاوہ تفسیر کی متعدد وجوہ کے پیچھے نہ پڑو، بلکہ اس کے نیادی و تحقیقی معنی اور مراد کو خوب اچھی طرح ذہن نشین کرو، جس کی طرف قرآن تھیس دعوت دیتا ہے اور اُسی رائے کی اتباع کرو جس کا تم سے قرآن مجید مطالبہ کرتا ہے۔“

امام الہبیؑ نے اپنے اس طرز تفسیر اور اسلوب قرآن فہمی میں دسیوں بار علماء کرام اور مفسرین عظام کی عظمت اور ان کی علمی کاوشوں کا اعتراض کیا ہے۔ ان کے اس اسلوب تفسیر کا خلاصہ یہ ہے کہ انسان تب ہی قرآن میں سے قیمتی جواہرات کو حاصل کر سکے گا جب وہ مختلف تفسیری بحثوں میں الجھنے کے بجائے، ان قیل و قال کو جھپٹ کر آزاد اور صاف سترے ذہن کے ساتھ قرآنی علوم و معارف کے بحر زخار میں غوطہ زن ہو جائے۔ اگر ہم اس اسلوب تفسیر اور قرآن فہمی کے وہ ۱۰ اصول مدنظر رکھیں جنہیں امام حسن الہبیؑ نے پیش کیا ہے اور پھر ان کے تفسیری دروس کا مطالعہ کریں تو ان کی تفسیری کا وشوں کو ان کا عملی خونہ پائیں گے۔

آسان اور سلیمانی عبارت کا استعمال، واقعات اور فصص کے حوالے سے تحقیقی انداز بیان، مفردات قرآن کی لغوی تحقیق، عملی زندگی سے معانی قرآن کا ربط و تعلق، آیات کے متعلق احادیث نبویؐ کا بیان، آیات کریمہ سے دروس و نصیحت کا استنباط، فقہی اور فروعی مسائل میں متوازن اور معتدل منجع، اغلاط اور شبہات پر تنبیہ اور ان کا مدل جواب، اور تحریر میں وہ ساحرانہ اثر اور مٹھاس جو کہ عقل، جسم اور روح کو بیک وقت اپیل کرتی ہے اور جس کا پایا جانا ایک ولی اللہ اور ایک بلند و بالا روحانی مقام پر فائز شخصیت ہی کی تحریروں میں ممکن ہے۔— امام حسن الہبیؑ کا اسلوب تفسیر ان تمام خوبیوں کا مجموعہ ہے۔

---